

प्रेषक,
अतर सिंह,
संयुक्त सचिव,
उत्तराखण्ड शासन।

सेवा में,
महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा अनुभाग- 5

देहरादून,

दिनांक 27 अगस्त, 2015

विषय: जनपद नैनीताल के अन्तर्गत सामुदायिक स्वास्थ्य केन्द्र, ओखलकाण्डा के आवासीय/अनावासीय भवनों के अवशेष निर्माण कार्यों हेतु पुनरीक्षित आगणन की अनुमोदित लागत पर प्रशासनिक एवं वित्तीय स्वीकृति।

महोदय,

उपर्युक्त विषयक आपके पत्र संख्या-7प/1/सी.एच.सी./25/2005/31013 दिनांक 05 दिसम्बर, 2014 एवं शासनादेश संख्या-48/XXVIII-5-2006-69/2005 दिनांक 27.03.2006 के क्रम में मुझे यह कहने का निदेश हुआ है कि जनपद नैनीताल के अन्तर्गत ओखलकाण्डा में निर्माणाधीन सामुदायिक स्वास्थ्य केन्द्र के आवासीय/अनावासीय भवनों के निर्माण हेतु पूर्व अनुमोदित लागत ₹191.40 लाख के सापेक्ष अब तक कुल ₹100.52 लाख अवमुक्त किये गये हैं। कालान्तर में कुर्सी क्षेत्रफल दरों में वृद्धि हो जाने के कारण परियोजना के अवशेष कार्यों हेतु पुनरीक्षित आगणन प्रस्तुत किया गया। उक्त पुनरीक्षित आगणन की टी0ए0सी0, वित्त विभाग द्वारा परीक्षणोपरान्त इंगित अनुमोदित लागत ₹415.15 लाख (सिविल कार्यों हेतु ₹385.50 लाख तथा अधिप्राप्ति सम्बन्धी कार्यों हेतु ₹29.65 लाख) पर प्रशासनिक एवं वित्तीय स्वीकृति प्रदान कर अवशेष देयता ₹314.63 लाख (₹415.15 लाख - ₹100.52 लाख) के सापेक्ष ₹99.00 लाख (रूपये निन्यानवे लाख मात्र) आपके निर्वर्तन पर रखते हुए निम्नलिखित शर्तों एवं प्रतिबन्धों के अधीन व्यय किये जाने की महामहिम श्री राज्यपाल सहर्ष स्वीकृति प्रदान करते हैं:-

1. स्वीकृत की जा रही धनराशि परियोजना प्रबन्धक, उत्तराखण्ड पेयजल संसाधन विकास एवं निर्माण निगम, रामनगर इकाई को उपलब्ध कराई जायेगी।
2. स्वीकृत धनराशि का उपयोग प्रत्येक दशा में इसी वित्तीय वर्ष में सुनिश्चित किया जायेगा। अतिरिक्त धनराशि की प्रत्याशा में अनाधिकृत व्यय नहीं किया जायेगा।
3. कार्य करने से पूर्व समस्त औपचारिकताएं तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य सम्पादित किये जायें।
4. कार्य प्रारम्भ करने से पूर्व उच्चाधिकारियों एवं भूगर्भवेत्ता (कार्य की आवश्यकतानुसार) से कार्यस्थल का भलीभाँति निरीक्षण अवश्य करा लिया जाय तथा निरीक्षण के पश्चात दिये गये निर्देशों के अनुरूप ही कार्य कराया जाय।
5. अनुमोदित योजना/निर्माण कार्य के अन्तर्गत नियत किये गये लक्ष्यों व उद्देश्यों के क्रियान्वयन की प्रगति की समय-समय पर समीक्षा की जाय तथा निर्माण कार्यों की लागत एवं समय वृद्धि किसी भी दशा में न होने पाये, यह सुनिश्चित किया जाय।
6. महानिदेशक द्वारा यह सुनिश्चित कर लिया जायेगा कि योजना की निर्धारित अवधि, वित्तीय/भौतिक लक्ष्यों एवं लक्षित आउटपुट व आउटकम के अनुसार ही प्रगति हो रही है और उसमें कोई विचलन नहीं हो रहा है। योजना की नियमित व आवधिक समीक्षा समय-समय पर कर ली जाय। कार्य का सघनतम अनुश्रवण करते हुए वित्त विभाग के

शासनादेश दिनांक 15.12.2008 द्वारा निर्धारित प्रपत्रों पर कार्यदायी संस्था के साथ एम0ओ0यू0 निष्पादित करते हुए निर्धारित समय सारणी के अनुसार समयबद्ध रूप से कार्य को पूर्ण कराकर विभाग को हस्तगत कराया जाना सुनिश्चित किया जायेगा। विलम्ब या अन्य किन्हीं भी कारणों से पुनः लागत का पुनरीक्षण नहीं किया जायेगा।

7. निर्माण सामग्री को प्रयोग में लाने से पूर्व सामग्री का परीक्षण प्रयोगशाला से अवश्य करा लिया जाए तथा उपयुक्त सामग्री को ही प्रयोग में लाया जाए। कार्य की गुणवत्ता परीक्षण हेतु थर्ड पार्टी चैकिंग व्यवस्था नियोजन विभाग के माध्यम से सुनिश्चित की जायेगी जिसके सापेक्ष आने वाला व्यय भार कार्यदायी संस्था को देय सैन्टेज चार्ज से ही वहन किया जायेगा।
8. मुख्य सचिव, उत्तराखण्ड शासन के आदेश संख्या-2047/XIV-219(2006) दिनांक 30.05.2006 द्वारा निर्गत आदेशों के क्रम में कार्य करते समय अथवा आगणन गठित करते समय कड़ाई से पालन किया जाना सुनिश्चित किया जाय।
9. कार्य प्रारम्भ करने से पूर्व उत्तराखण्ड अधिप्राप्ति नियमावली, 2008 का अनुपालन सुनिश्चित किया जाय।
10. उक्त के संबंध में होने वाला व्यय आय-व्ययक वर्ष 2015-16 की अनुदान संख्या-12 के लेखाशीर्षक 4210-चिकित्सा तथा लोक स्वास्थ्य पर पूँजीगत परिव्यय, आयोजनागत-00 02-ग्रामीण स्वास्थ्य सेवाएं 104-सामुदायिक स्वास्थ्य केन्द्र-0302 सामुदायिक स्वास्थ्य केन्द्रों का निर्माण (विस्तार अंश) 24-वृहत निर्माण कार्य के नामे डाला जायेगा।

यह आदेश वित्त विभाग के अ0शा0 संख्या-162 (पी)/XXVII(1)/2015 दिनांक 25 अगस्त, 2015 में प्राप्त उनकी सहमति के क्रम में निर्गत किया जा रहा है।
संलग्न: अलॉटमेंट आई0डी0-S1508120165 की प्रति।

भवदीय,
(अतर सिंह)
संयुक्त सचिव।

संख्या-1118 (1)/XXVIII-5-2015-69/2005 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, माजरा, देहरादून।
2. निदेशक, कोषागार, उत्तराखण्ड, देहरादून।
3. स्टॉफ ऑफिसर, मुख्य सचिव, उत्तराखण्ड शासन।
4. आयुक्त, कुमाऊँ मण्डल, नैनीताल।
5. जिलाधिकारी, नैनीताल।
6. मुख्य चिकित्साधिकारी, नैनीताल।
7. मुख्य कोषाधिकारी/कोषाधिकारी, देहरादून/नैनीताल।
8. परियोजना प्रबन्धक, उत्तराखण्ड पेयजल संसाधन विकास एवं निर्माण निगम, रामनगर इकाई, नैनीताल।
9. वित्त (व्यय नियंत्रण) अनु0-3/नियोजन विभाग/एन0आई0सी0।
10. मीडिया सेंटर, उत्तराखण्ड सचिवालय, देहरादून।
11. गार्ड फाईल।

आज्ञा से,
(शिवेन्द्र नारायण सिंह)
अनु सचिव।